

# GHAQDA MUŽIKALI BELAND

## GHAQDA MUŽIKALI BELAND FIS-SENA 2001

Nibda billi nirringrazza l-Għaqda Każini tal-Baned li qed toffri din l-opportunità li baned Maltin isir jafu aktar lil xulxin. Nawgura wkoll li dil-pubblikazzoni tkun suċċess u ta' nkoraġġiment għal quddiem.

L-Għaqda Mužikali Beland taż-Żejtun din is-sena għalqet 140 sena mit-twaqqif tagħha. Sena li fiha nistgħu ngħidu li għamilna storja mhux biss għaż-Żejtun iż-żda għal Malta. Sena li żgur nibqgħu niftakru u certi li ser niġu imitati minn għaqdiet oħra. Permezz tał-Website tagħna trasmettejnej direkt il-Purċiessjoni tal-Ğimgħa l-Kbira fiż-Żejtun u parti sew mill-festa tal-patrunga tagħna Sta. Katarina lill-bqija tad-din ja. Sforz li ġie apprezzat mill-emigrant Maltin. Irċivejna mijiet ta' risposti ta' nkoraġġiment u uħud minnhom tassew kommoventi. Dan minbarraa servizz aġġornat regolarmen ta' informazzjoni dwar l-Għaqda tagħna. Minn Ĝunju 2000 meta bdejna, sal-lum għamilna għadd kbir ta' ħbieb ġoddha fost l-eluf li dahlu jarawna fuq dil-holqa teknoloġika. Int li qed taqra, nistiednek tikklikka fuq [www.belandband.com](http://www.belandband.com).

Din is-sena kienet ukoll impenjattiva għal Banda Beland. Fiha kellna mhux inqas minn sbataxx il-servizz. Tnax minnhom barra r-raħal bħal Tarxien, Għaxaq, Siġġiewi, Balluta, Lija, Marsaxlokk, Qrendi, Mgarr, Żabbar, Kirkop u Xagħra Ghawdex. Din is-sena wkoll ġriġna żewġ CD's ġoddha. Waħda bl-isem "Marci Brijuži 2001" li nsibu fiha 14-il marċ u l-oħra b'marċi akkumpanjati bil-kant bl-isem ta' "L-Aħdar Rebbiegh" Volume VI bi īdax il-kompożizzjoni l-aktar popolari. Għall-ewwel darba użajna s-servizz ta' recording studio Żejtuni ta' l-engineer Vanni Farrugia.

L-2001 immarkat ukoll l-10 snin ta' ħidma kontinwa miż-Żgħażagh tagħna fi īd dan is-sejjjoni "Partitarji Belandisti". Frott ħidmiethom jidher mill-entuż-jażmu kbir li joħolqu fil-ġranet tal-Festa tal-patrunga tagħna li minn sena għal oħra qed iżidu fil-popolarità u briju.

Wara l-wirt vast ta' mužika tal-mibki kompożit Mro. Carlo Diacono li ġiet mogħdija lilna mill-familja Diacono, din is-sena kien imiss lis-Sur Victor Barbara li f'isem il-familja tiegħi jirregala bosta xogħlijiet mužikali originali komposti minn missieru s-Surmast Jos. M. Barbara A. Mus. L.C.M. Dawn jikkonsistu f'marċi brijuži u funebri u oħrajn li komplew ippakjaw l-arkivju tagħna. Kemm Mro. Diacono kif ukoll Mro. Barbara kellhom konnessjoni importanti mal-Banda Beland.

Minbarra l-banda, l-Kažin Beland iż-żomm diversi attivitajiet oħra fosthom dawk sportivi. Hawn ukoll kienet sena oħra kbira għat-tim tad-darts "Beland Beechwood" li għat-tmien darba reġa' saru Champions tas-sena fil-kampjonat nazzjoanli 8-a-side.

Fil-limitu li għandi ma kienx possibbli li nsemmi l-attivitajiet kollha dettaljati kemm tal-banda kif ukoll dawk soċjali jew rikreattivi.

Matul is-sena kienu diversi l-okkażjonijiet li l-Banda Beland instemet fuq il-mezzi tax-xandir fuq bosta stazzjonijiet tar-radju li uħud minnhom kien possibbli proprju bl-intervent ta' l-Għaqda Każini tal-Baned li fiha aħna assoċċjati.

*Michael A. Aquilina - P.R.O.*

